

15 -ാം കേരള നിയമസഭ

2 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2751

03-08-2021 - ൽ മറുപടിയ്ക്ക്

കാർഷിക മേഖലയിലെ പദ്ധതികൾ

ചോദ്യം		ഉത്തരം	
<p>ശ്രീ എ . പി . അനീൽ കുമാർ , ശ്രീ സി ആർ മഹേഷ്, ശ്രീ എം വിൻസെന്റ് , ശ്രീ കെ. ബാബു (തൃപ്പൂണിത്തുറ)</p>		<p>Shri. P. Prasad (കൃഷി വകുപ്പ് മന്ത്രി)</p>	
(എ)	<p>നെല്ല് സംഭരണത്തിൽ നേരിടുന്ന പ്രശ്നങ്ങൾ പരിഹരിക്കാൻ മുൻ സർക്കാർ പ്രഖ്യാപിച്ച റൈസ് പാർക്കുകൾ ആരംഭിക്കാൻ സാധിച്ചിട്ടുണ്ടോ;</p>	(എ)	<p>വ്യവസായ വകുപ്പിന്റെ അധീനതയിൽ റൈസ് ടെക്നോളജി പാർക്കുകൾ ആരംഭിക്കുന്നതുമായി ബന്ധപ്പെട്ട് ടെൻഡർ നടപടികൾ പുരോഗമിച്ചു വരുന്നു.</p>
(ബി)	<p>വിപണിയിലെ വിലയ്ക്കനുസൃതമായി കർഷകർക്ക് വില ലഭിക്കാൻ ആവശ്യമായ പരിഷ്കരണങ്ങൾ കാർഷിക വിപണി സംവിധാനത്തിൽ ഏർപ്പെടുത്താൻ പദ്ധതിയുണ്ടോ; എങ്കിൽ വിശദമാക്കുമോ;</p>	(ബി)	<p>സംസ്ഥാനത്ത് കർഷകർ ഉല്പാദിപ്പിക്കുന്ന കാർഷിക ഉത്പന്നങ്ങൾ ഇടനിലക്കാരുടെ ചൂഷണം ഒഴിവാക്കി ന്യായവില ലഭ്യമാക്കുന്ന തിനായി കേരള ഫാം ഫ്രണ്ട് പഴം പച്ചക്കറി താങ്ങുവില പദ്ധതി 2020 നവംബർ ഒന്നിന് പ്രാബല്യത്തിൽ വന്നു. പദ്ധതിയുടെ പ്രഖ്യാപനത്തിലൂടെ കേരളത്തിലെ 16 ഇനം പഴം-പച്ചക്കറികൾക്കാണ് അടിസ്ഥാനവില പ്രഖ്യാപിച്ചത്. ഓരോ വിളയ്ക്കും പ്രഖ്യാപിച്ച അടിസ്ഥാനവില സംബന്ധിച്ച വിവരം അനുബന്ധം-1 ആയി ചേർക്കുന്നു. കൃഷി വകുപ്പിന്റെ AIMS പോർട്ടലിൽ രജിസ്റ്റർ ചെയ്തിട്ടുള്ള എല്ലാ അർഹരായ കർഷകർക്കും ഈ പദ്ധതിയുടെ പ്രയോജനം ലഭിക്കും. ജില്ലകളിൽ അടിസ്ഥാനവില പ്രഖ്യാപിച്ച വിളയുടെ വില താഴുമ്പോൾ, ജില്ലാ വില മോണിറ്ററിംഗ് കമ്മിറ്റിയുടെ ശുപാർശ പ്രകാരം കൃഷി ഡയറക്ടർ ജില്ലയിൽ അടിസ്ഥാനവില പ്രഖ്യാപിക്കുകയും അതിൻ പ്രകാരം ഉത്പന്നങ്ങൾ നിലവിലെ മാർക്കറ്റ് വിലയ്ക്ക് തെരഞ്ഞെടുക്കപ്പെട്ട 550 വിപണികൾ വഴി സംഭരിക്കുകയും ചെയ്യുന്നു. ഇങ്ങനെ സംഭരിക്കുമ്പോൾ, ഉണ്ടാകുന്ന പ്രഖ്യാപിച്ച താങ്ങുവിലയിൽ നിന്നുള്ള വ്യത്യാസം കർഷകന്റെ അക്കൗണ്ടിലേക്ക് നേരിട്ട് നൽകുന്നു. 550 വിപണികളിൽ 300 വിപണികൾ കൃഷി വകുപ്പിന്റേതും 250 വിപണികൾ PACS-ന്റെതാണ്. കൃഷി വകുപ്പിന്റെ കീഴിലുള്ള മാർക്കറ്റുകളുടെ വിവരങ്ങൾ അനുബന്ധം - 2 ആയി ചേർക്കുന്നു.</p>

(സി) സുസ്ഥിര കൃഷി വികസനത്തിനു വേണ്ട ഗുണമേന്മയുള്ള നടീൽ വസ്തുക്കൾ, വളം, ജലസേചന സൗകര്യം തുടങ്ങിയ പശ്ചാത്തല സൗകര്യങ്ങൾ പര്യാപ്തമായ തോതിൽ വർദ്ധിപ്പിക്കുന്നതിനു സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ?

(സി) ഗുണമേന്മയുള്ള കരുമുളക് തൈകൾ ഉല്പാദിപ്പിക്കുന്നതിനായി വയനാട് ജില്ലയുടെ കാർഷിക മേഖലയുടെ പുനരുദ്ധാരണം എന്ന പദ്ധതിയിൽ 50,000 തൈകൾ വീതം ഉല്പാദിപ്പിക്കുന്ന കരുമുളകിന്റെ 4വികേന്ദ്രീകൃത നല്ലറികൾ സ്ഥാപിക്കുന്നതിന് 1.2 ലക്ഷം രൂപ വകയിരുത്തിയിട്ടുണ്ട്. കൂടാതെ സുഗന്ധവില വികസനം എന്ന പദ്ധതി പ്രകാരം 50,000 തൈകൾ വീതം ഉല്പാദിപ്പിക്കുന്ന കരുമുളകിന്റെ 20 വികേന്ദ്രീകൃത നല്ലറികൾ സ്ഥാപിക്കുന്നതിന് നല്ലറി ഒന്നിന് 30,000/- രൂപ നിരക്കിൽ, ധനസഹായം നൽകുന്നതിന് 6ലക്ഷം രൂപ പദ്ധതിയിൽ വകയിരുത്തിയിട്ടുണ്ട്. കർഷകർക്ക് ഗുണമേന്മയുള്ള നെൽവിത്ത് ലഭ്യമാക്കുന്നതിനായി കൃഷി വകുപ്പ് നടപ്പിലാക്കി വരുന്ന പദ്ധതിയാണ് രജിസ്റ്റേർഡ് വിത്തുല്പാദന പദ്ധതി (RSGP പദ്ധതി). 2021-22 വർഷത്തിൽ ഇതിനായി 125 ലക്ഷം രൂപയാണ് വകയിരുത്തിയിട്ടുള്ളത്. കേരള കാർഷിക സർവകലാശാലയിൽ നിന്നും ലഭ്യമാക്കുന്ന ബ്രീഡർ നെൽ വിത്ത് കൃഷി വകുപ്പിലെ 33 സംസ്ഥാന വിത്ത് ഉല്പാദന ഫാമുകൾക്കു നൽകി ഫൗണ്ടേഷൻ സീഡ് ഉത്പാദിപ്പിക്കുന്നു. ഇപ്രകാരം ഉല്പാദിപ്പിക്കുന്ന ഫൗണ്ടേഷൻ നെൽ വിത്ത് കേരള സംസ്ഥാന വിത്ത് വികസന അതോറിറ്റി (KSSDA) മുഖേന നടപ്പിലാക്കുന്ന രജിസ്റ്റേർഡ് വിത്തുല്പാദന പദ്ധതി പ്രകാരം രജിസ്റ്റർ ചെയ്ത നെൽകർഷകർക്ക് നൽകുന്നു. പ്രസ്തുത വിത്ത് ഉപയോഗിച്ച് കർഷകർ സർട്ടിഫൈഡ് നെൽവിത്ത് ഉല്പാദിപ്പിച്ച് കേരള സംസ്ഥാന വിത്ത് വികസന അതോറിറ്റിയ്ക്കു തിരികെ നൽകുകയാണ് പദ്ധതി പ്രകാരം ചെയ്യുന്നത്. പദ്ധതി പ്രകാരം വിത്തുല്പാദനത്തിലെ വിവിധ ഘട്ടങ്ങളിൽ ശാസ്ത്രീയമായ കൃഷിരീതികൾ (കള മാറ്റൽ, മറ്റിനം നെൽച്ചെടികൾ നശിപ്പിക്കൽ / കീടരോഗ നിയന്ത്രണം) എന്നിവ സീഡ് ഇൻസ്പെക്ടർ, കൃഷി ഓഫീസർ എന്നിവരുടെ കർശന നിരീക്ഷണത്തിലും മേൽനോട്ടത്തിലും ആണ് നടത്തുന്നത്. നിലവിൽ ബ്ലോക്കതല കൃഷി അസിസ്റ്റന്റ് ഡയറക്ടർമാരാണ് സീഡ് ഇൻസ്പെക്ടർമാരായി പ്രവർത്തിച്ചുവരുന്നത്. കർഷകർ ഉല്പാദിപ്പിക്കുന്ന വിത്ത് നെല്ലിന്റെ 3 പ്രധാനപ്പെട്ട വളർച്ച ഘട്ടങ്ങളിൽ ബ്ലോക്ക് തലത്തിലെ സീഡ് ഇൻസ്പെക്ടർമാരായ കൃഷി അസിസ്റ്റന്റ് ഡയറക്ടർമാർ സ്ഥല പരിശോധനയിലൂടെ ഗുണനിലവാരം ഉറപ്പു വരുത്തുകയും കൊയ്തു കഴിഞ്ഞു വിത്ത് സാമ്പിൾ എടുത്തു വിത്ത് പരിശോധന ലാബിൽ അയക്കുകയും ചെയ്യുന്നു. തുടർന്ന് ഈ പരിശോധന ഫലങ്ങളുടെ

അടിസ്ഥാനത്തിൽ സർട്ടിഫിക്കേഷൻ ഏജൻസി ആയുള്ള കൃഷി ഡയറക്ടറേറ്റിലെ കൃഷി അഡീഷണൽ ഡയറക്ടർ (സി.പി) സീഡ് സർട്ടിഫിക്കറ്റ് നൽകുന്നു. ഇപ്രകാരം സർട്ടിഫൈ ചെയ്ത നെൽ വിത്ത് കർഷകരിൽ നിന്നും സംഭരിച്ച ആവശ്യാനുസരണം കൃഷി ഭവൻ മുഖേന കർഷകർക്ക് വിതരണം ചെയ്യുന്നു. 2021 - 22 വർഷം കൃഷിവകുപ്പ് ഫാമുകളിൽ വിവിധ പദ്ധതികളിലൂടെ കേരളത്തിന്റെ വിവിധ വിളകളുടെ ഗുണമേന്മയുള്ള നടീൽ വസ്തുക്കൾ ഉത്പാദിപ്പിക്കുന്നു. നടീൽവസ്തുക്കളുടെ ഉത്പാദനവും, വിതരണവും എന്ന പദ്ധതിയിൽ 2021-22 വർഷം വിവിധ ഘടകങ്ങൾ നടപ്പിലാക്കുന്നു. നെൽവിത്തുത്പാദനത്തിനായി 200 ലക്ഷം രൂപയും, ഫാമുകളിലെ ഹൈടെക് യൂണിറ്റുകളിലൂടെ വിത്തുത്പാദനത്തിനായി 20 ലക്ഷം രൂപയും, മാതൃ സസ്യത്തോട്ടങ്ങളുടെ സ്ഥാപിതവും പരിപാലനത്തിനുമായി 80 ലക്ഷം രൂപയും, ഫാമുകളിൽ സംയോജിത കൃഷിയൂണിറ്റുകൾ നടപ്പിലാക്കുന്നതിനായി 30 ലക്ഷം രൂപയും, ടിഷ്യൂക്കൾച്ചർ ലാബുകളിലൂടെ ടിഷ്യൂ വാഴത്തൈകൾ ഉത്പാദിപ്പിക്കുന്നതിന് 15ലക്ഷം രൂപയും, തെങ്ങ് കിഴങ്ങുവർഗ്ഗങ്ങൾ, കുരുമുളക് തൈകൾ, പച്ചക്കറി, ഔഷധവിളകൾ, സുഗന്ധവിളകൾ, അലങ്കാര സസ്യങ്ങൾ എന്നിവയുടെ നടീൽവസ്തുക്കൾ ഉത്പാദിപ്പിക്കുന്നതിനായി 650 ലക്ഷം രൂപയും വകയിരുത്തിയിട്ടുണ്ട്. ഫലവർഗ്ഗ വികസന പദ്ധതി പ്രകാരം ഫാമുകളിൽ 70 ലക്ഷം ഫലവർഗ്ഗ തൈകൾ (ഗ്രാഫ്ലുകൾ, ലേയറുകൾ) ഉത്പാദിപ്പിക്കുന്നു. റെയിൻഷെൽട്ടർ, പോളിഹൗസുകൾ തുടങ്ങിയവയുടെ നിർമ്മാണത്തിനായി 180 ലക്ഷം രൂപയും, ജലസേചന സൗകര്യം മെച്ചപ്പെടുത്തുന്നതിനായി 120 ലക്ഷം രൂപയും, ഉത്പാദനചെലവിനത്തിൽ 100 ലക്ഷം രൂപയും, പ്രോജനിതോട്ടങ്ങൾ സ്ഥാപിക്കുന്നതിനായി 83 ലക്ഷം രൂപയും വകയിരുത്തിയിട്ടുണ്ട്. നാളികേരവികസന പദ്ധതിപ്രകാരം വിത്തുതേങ്ങയുടെ വിലയിനത്തിൽ 1135 ലക്ഷം രൂപയും, ട്രാൻസ്പോർട്ടേഷൻ ചാർജ്ജ് ഇനത്തിൽ 60 ലക്ഷം രൂപയും, പ്രവർത്തന ചെലവുകൾക്കായി 75 ലക്ഷം രൂപയും, നല്ലറി ചെലവുകൾക്കായി 59.1 ലക്ഷം രൂപയും, മറ്റുചെലവുകൾക്കായി 30 ലക്ഷം രൂപയും വകയിരുത്തിയിട്ടുണ്ട്. ഫാമുകളിലെ അടിസ്ഥാന സൗകര്യ വികസനവും, സ്പെഷ്യൽ ഫാമുകളുടെ യന്ത്രവൽക്കരണവും എന്ന പദ്ധതിയ്ക്കായി 200 ലക്ഷം രൂപ അനുവദിച്ചിട്ടുണ്ട്. ഇതിലൂടെ ഫാമുകളുടെ വികസനത്തിനും കാർഷിക പ്രവർത്തനങ്ങളുടെ കാര്യക്ഷമത ഉയർത്തുന്നതിനും അതുവഴി ഉത്പാദനം

വർദ്ധിപ്പിക്കുന്നതിനും സാധിക്കും. കഴിഞ്ഞ സാമ്പത്തിക വർഷം 600 ടൺ നെൽ വിത്ത്, 35 ലക്ഷം കുരുമുളക് തൈകൾ, 47 ലക്ഷം പച്ചക്കറി തൈകൾ, 45.25 ലക്ഷം ഫല വൃക്ഷ തൈകൾ, 8.3 ലക്ഷം തെങ്ങിൻ തൈകൾ, 40 ലക്ഷം കിഴങ്ങു വർഗ്ഗ നടിയിൽ വസ്തുക്കൾ എന്നിവ ഉൽപ്പാദിപ്പിച്ചു കർഷകർക്ക് നൽകിയിട്ടുണ്ട്. 2021-22ൽ ഇതിൽ കൂടുതൽ ഉൽപ്പാദിപ്പിക്കുന്നതിനു ലക്ഷ്യമിടുന്നു.

സെക്ഷൻ ഓഫീസർ

പഴം - പച്ചക്കറികളുടെ അടിസ്ഥാന വില സംബന്ധിച്ച വിവരം

ക്രമ നം.	വിള	അടിസ്ഥാന വില (രൂപ/കിലോഗ്രാം)	അടിസ്ഥാന ഉല്പാദന ക്ഷമത (t/ha)
1	മരച്ചീനി	12	15
2	നേന്ത്രൻ വയനാടൻ നേന്ത്രൻ	30 24	10 10
3	കൈതച്ചക്ക	15	14
4	കുമ്പളം	9	11
5	വെള്ളരി	8	10
6	പാവൽ	30	10
7	പടവലം	16	15
8	വള്ളിപ്പയർ	34	8
9	തക്കാളി	8	15
10	വെണ്ട	20	8
11	ക്യാബേജ്	11	20
12	ക്യാരറ്റ്	21	15
13	ഉരുളക്കിഴങ്ങ്	20	15
14	ബീൻസ്	28	11
15	ബീറ്റ്‌റൂട്ട്	21	12
16	വെള്ളത്തുള്ളി	139	05

കൃഷി വകുപ്പിന്റെ കീഴിലുള്ള മാർക്കറ്റുകളുടെ വിവരങ്ങൾ

വി.എഫ്.പി.സി.കെ	250
ഹോർട്ടികോർപ്പ്	18
ഇക്കോഷോപ്പുകൾ	12
എ ഗ്രേഡ് ക്ലസ്റ്ററുകൾ	14
മൊത്തവ്യാപാര വിപണികൾ	6
ആകെ	300